



# పిల్లల బంగారు భవిత కోసం పోలియో చుక్కలు వేయించాలి

మరో రెండు రోజుల పాటు ఇంటింటికీ తిరిగి వ్యాక్సిన్ పంపిణీ  
పిల్లల తల్లిదండ్రులు తప్పనిసరిగా వేయించాలి  
జిల్లా కలెక్టర్ గరిమ అగ్రవాలే  
సిరిసిల్ల సుందరయ్య నగర్ అర్బన్ పీ హెచ్ సీ లో  
పిల్లలకు పోలియో వ్యాక్సిన్ వేసిన జిల్లా కలెక్టర్  
నేటి ప్రభాతదర్శిని రాజన్న సిరిసిల్ల, జూన్ -28

పిల్లల బంగారు భవిత కోసం తల్లిదండ్రులు పోలియో చుక్కలు వేయించాలని జిల్లా కలెక్టర్ గరిమ అగ్రవాలే పిలుపు నిచ్చారు. పోలియో వ్యాక్సిన్ పంపిణీ కార్యక్రమాన్ని జిల్లా కేంద్రంలోని సుందరయ్య నగర్ అర్బన్ పీ హెచ్ సీ లో ఆదివారం నిర్వహించగా, ముఖ్య అతిథిగా జిల్లా కలెక్టర్ హాజరై పిల్లలకు పోలియో చుక్కలు వేశారు. జిల్లా కలెక్టర్ గరిమ అగ్రవాలే మాట్లాడుతూ.. ప్రభుత్వం పల్లె పోలియో ప్రత్యేక శిబిరం పెట్టి వ్యాక్సిన్ పంపిణీ చేస్తుందని తెలిపారు. పోలియో రహిత దేశమని, 0 నుంచి 5 ఏండ్ల లోపు పిల్లలకు తప్పకుండా వ్యాక్సిన్ వేయించాలని సూచించారు. పోలియో

రహిత దేశం అలాగే కొనసాగాలని ఆకాంక్షించారు. పిల్లలు వ్యాక్సిన్ వేసుకుంటే భవిష్యత్తు లో కూడా పోలియో బారి నుంచి రక్షణ ఉంటుందని తెలిపారు. జిల్లాలో మొత్తం ఐదేండ్లలోపు 41,147 మంది పిల్లలు ఉన్నారని, వారందరికీ జిల్లా వ్యాప్తంగా 393 బాత్ లు ఏర్పాటు చేసి వ్యాక్సిన్ పంపిణీకి అన్ని ఏర్పాట్లు పక్కపంపిగా చేయించామని వివరించారు. విద్యా శాఖ, జిల్లా సంక్షేమ శాఖ ప్రచారం, వైద్య ఆరోగ్య శాఖ వ్యాక్సిన్ పంపిణీ చేస్తున్నట్లు తెలిపారు. జిల్లాలోని అన్ని రద్దీ ప్రాంతాల్లో వ్యాక్సిన్ వేస్తారని పేర్కొన్నారు. మరో రెండు రోజులు వైద్య సిబ్బంది ఇంటింటికీ తిరిగి వ్యాక్సిన్

వేస్తారని తెలిపారు. ప్రభుత్వం ఉచితంగా పంపిణీ చేసే వ్యాక్సిన్ పిల్లలకు వేయించాలని, దీంతో పిల్లలు ఆరోగ్యంగా ఉంటారని పేర్కొన్నారు. ఆరోగ్యంగా ఉన్న పిల్లలు చదువు, ఆటల్లో రాణిస్తారని, వారి బంగారు భవితకు మేలు చేకూరుతుందని జిల్లా కలెక్టర్ గరిమ అగ్రవాలే వివరించారు. కార్యక్రమంలో మున్సిపల్ చైర్ పర్సన్ జిందం కళ, డీఎం హెచ్ఓ ఎంజెలా ఆర్మెన్, డిప్యూటీ డీఎంహెచ్ఓ నాగేంద్ర బాబు, జిల్లా సంక్షేమ శాఖ అధికారి లక్ష్మీరాజం, తహసీల్దార్ మహేష్, మున్సిపల్ కమిషనర్ ఖదిర్ పాషా, డాక్టర్లు, సిబ్బంది తదితరులు పాల్గొన్నారు.



## తెలంగాణలో తొలిసారిగా.. అరుదైన అతిపెద్ద సీతాకోకచిలుక

అమ్రాబాద్ బైగర్ రిజర్వ్లో సదరన్ బర్డ్లింగ్ను గుర్తించిన అధికారులు  
పశ్చిమ కనుమలలో పరిమితమైన ఈ జాతి ఇక్కడ కనిపించడం విశేషం  
రాష్ట్ర జీవవైవిధ్యానికి ఈ అవిష్కరణ కీలకమని నిపుణుల అభిప్రాయం

తెలంగాణ జీవవైవిధ్య చరిత్రలో ఒక ముఖ్యమైన ఘట్టం నమోదైంది. భారతదేశంలోనే అతిపెద్ద సీతాకోకచిలుక జాతులలో ఒకటైన 'సదరన్ బర్డ్లింగ్' రాష్ట్రంలో తొలిసారిగా వెలుగుచూసింది. నాగర్ కర్నూల్ జిల్లాలోని అమ్రాబాద్ బైగర్ రిజర్వ్లో ఈ అరుదైన సీతాకోకచిలుకను

అధికారులు గుర్తించారు. ఈ అవిష్కరణతో రాష్ట్ర జీవవైవిధ్య రికార్డులలో ఒక కొత్త అధ్యాయం చేరింది. రిజర్వ్లోని కొల్లాపూర్ రేంజ్లో ఫారెస్ట్ సెక్షన్ ఆఫీసర్ నీలేష్, పన్యప్రాణి జీవశాస్త్రవేత్త డాక్టర్ రవికాంత్ ఈ సీతాకోకచిలుకను గుర్తించి, డాక్యుమెంట్ చేశారు. ఈ సందర్భంగా అమ్రాబాద్ బైగర్ రిజర్వ్ ఫీల్డ్ డైరెక్టర్ డాక్టర్ సునీల్ ఎస్. హిరేమఠ్ సహా ఇతర సీనియర్ అధికారులు వారిని అభినందించారు. సాధారణంగా పశ్చిమ కనుమలలో పరిమితమైన ఈ సీతాకోకచిలుకను 'సహ్యాద్రి బర్డ్లింగ్' అని కూడా పిలుస్తారు. ఇది కర్ణాటక రాష్ట్ర అధికారిక సీతాకోకచిలుక. దీని రెక్కల విస్తీర్ణం 140 నుంచి 190 మి.మీ. వరకు ఉంటుంది. తూర్పు కనుమలలోని అమ్రాబాద్ ప్రాంతంలో దీని ఉనికిని గుర్తించడం ఆవాసాల అనుసంధానంపై అధ్యయనానికి కీలకంగా మారింది. ఇప్పటికే 100కు పైగా సీతాకోకచిలుక జాతులకు నిలయమైన అమ్రాబాద్లో ఈ కొత్త అవిష్కరణ జీవవైవిధ్య ప్రాముఖ్యతను మరింత పెంచింది.

### హనుమాజీపేట PHC పరిధిలో పల్స్ పోలియో విజయవంతం - 95% కవరేజ్ సాధన



నేటి ప్రభాతదర్శిని బాన్సువాడ ప్రతినిధి

బాన్సువాడ మండలంలోని హనుమాజీపేట ప్రాథమిక ఆరోగ్య కేంద్రం పరిధిలో నిర్వహించిన పల్స్ పోలియో కార్యక్రమం అనుకున్న లక్ష్యాన్ని చేరువలో విజయవంతంగా పూర్తయింది. 5 సంవత్సరాల లోపు పిల్లలకు పోలియో చుక్కలు వేసే ఈ కార్యక్రమంలో 95% కవరేజ్ సాధించారు.

లక్ష్యం 4076, సాధన 3894

హనుమాజీపేట PHC పరిధిలో పల్స్ పోలియో కార్యక్రమం నిర్వహించుకున్న పిల్లల సంఖ్య 4076. వైద్య సిబ్బంది, ఆశా వర్కర్లు, అంగన్వాడీ టీచర్లు ఇంటింటికి తిరిగి అమాహన కల్పించడంతో 3894 మంది పిల్లలకు పోలియో చుక్కలు వేశారు. దీంతో మొత్తం 95% కవరేజ్ సాధించారు.

సిబ్బంది సమన్వయంతోనే సాధ్యం

PHC వైద్యాధికారి డాక్టర్ మనసా వీణ నేతృత్వంలో ఏఎన్ఎంలు, ఆశా వర్కర్లు, అంగన్వాడీ టీచర్లు రెండు రోజుల పాటు ప్రత్యేక బూత్ల వద్ద, గ్రామాల్లో ఇంటింటికి తిరిగి చుక్కలు వేశారు. వలస కుటుంబాలు, నిర్మాణ పనుల్లో ఉన్న కార్మికుల పిల్లలను ప్రత్యేకంగా గుర్తించి వ్యాక్సిన్ వేయించారు. మిగిలిన 5% పిల్లల కోసం "మాప్ రౌండ్" ద్వారా మరోసారి సందర్శించి చుక్కలు వేస్తామని గానూ సిబ్బంది తెలిపారు.

తల్లిదండ్రులకు అవగాహన కల్పించాం

పోలియో చుక్కలు వేయించని పిల్లల తల్లిదండ్రులకు జ్వరం, అనారోగ్యం కారణంగా మిస్ అయిన వారిని గుర్తించి తిరిగి వేసేందుకు సిద్ధంగా ఉన్నామని గానూ వైద్యాధికారి చెప్పారు. "నిండు జీవితానికి రెండు చుక్కలు" అనే నినాదంతో ప్రతి పిల్లడికి వ్యాక్సిన్ అందేలా చర్యలు తీసుకున్నామన్నారు.


## నిండు జీవితానికి రెండు చుక్కలు



రాజన్న సిరిసిల్ల జూన్ 28 (నేటి ప్రభాత దర్శిని)

సిరిసిల్ల పట్టణంలోని 35 వ వార్డు లో పల్స్ పోలియో కార్యక్రమాన్ని జిల్లా కలెక్టర్ గరిమ అగ్రవాలే మున్సిపల్ చైర్మన్ జిందం కళ తో కలిసి మునిసిపల్ వైస్ చైర్మన్ డార్ల సందీప్ ప్రారంభించారు ఆయన మాట్లాడుతూ పుట్టిన పిల్లల నుండి ఐదు సంవత్సరాల పిల్లల వరకు పోలియో చుక్కలు వేయించాలని ఆయన అన్నారు ఆయన వెంట వార్డు ప్రజలు పాల్గొన్నారు

# అన్నం పరబ్రహ్మ స్వరూపం



### దాతల సహకారంతో 1905 రోజులుగా అన్నార్దులకు పేదలకు అన్నదాన సేవా కార్యక్రమాలు

నేటి ప్రభాతదర్శిని వేములవాడ జూన్ 28 :

మై వేములవాడ చారిటబుల్ ట్రస్టు ఆధ్వర్యంలో దాతల సహకారంతో 1905 రోజులుగా నిర్వహిస్తున్న అన్నదాన కార్యక్రమంలో భాగంగా ఆదివారం రోజున లక్ష్మీ గణపతి రాజన్న దినేశ్వర ఆలయాల వద్ద పేదలకు మరియు అన్నార్దులకు అన్నదాన కార్యక్రమం నిర్వహించడం జరిగిందని

నేటి అన్నదాతలుగా అమెరికాలో పుట్టినరోజు జరుపుకుంటున్న చిన్నారి పూగిలే స్వంద పుట్టినరోజు సందర్భంగా వీరి నానమ్మ అమ్మాయి, అమ్మానాన్న గారైన స్వాతి సుధీర్ దంపతులు, పుట్టినరోజు సందర్భంగా సూకల మర్రి వాస్తవ్యులు సోమినేని బాలు రమ దంపతులు శాశ్వతదాతలుగా డాక్టర్ జువ్వడి వెంకటేశ్వరరావు స్నేహలత దంపతులు, ప్రతాప స్వప్న సంపత్ దంపతులు, నగుబోతు రవీందర్ జ్యోతి దంపతులు గణాచారి మరం శైలజ సాంబశివు దంపతులు, దేవరాజు ఉమ బాలచందర్ రాజు దంపతులు, రామడుగు శ్రీలత కొడుకులు కోడళ్లు: ప్రజ్ఞ శరత్చంద్ర దంపతులు

శిరీష సాయిచంద్ర దంపతులు శర్వాణి రవిచంద్ర దంపతులు హైదరాబాద్ వాస్తవ్యులు చిన్నారులు శ్రీహర్ష, సాయి కృష్ణ ఉన్నారని, పుట్టిన, పెళ్ళిరోజు మరియు ఇతరత్ర కార్యక్రమాలకు పేదలకు అన్నార్దులకు ఒక్క పూట అన్నదానం చేయాలనుకునే దాతలు ట్రస్టు సభ్యులను గాని ట్రస్టు నంబరు 92469 39388 కు సంప్రదించాలని ట్రస్టు నిర్వాహకులు మధు మహేష్ కోరారు. నేటి కార్యక్రమంలో ట్రస్టు సభ్యులు మధు మహేష్, పొలాన రాజేందర్, పూగిలే అమ్మాయి మరియు సోమినేని బాలు రమ దంపతులు పాల్గొన్నారు

## ప్రతి ఐదేళ్ల లోపు చిన్నారికి తప్పనిసరిగా పోలియో చుక్కలు వేయించాలి



### పల్స్ పోలియో కార్యక్రమాన్ని విజయవంతం చేయడంలో ప్రతి ఒక్కరూ భాగస్వాములు కావాలి జిల్లా కలెక్టర్ సందీప్ కుమార్ రూపా

నేటి ప్రభాతదర్శిని జనగామ జూన్ 28 :

ప్రతి ఐదేళ్ల లోపు చిన్నారికి తప్పనిసరిగా పోలియో చుక్కలు వేయించాలని జిల్లా కలెక్టర్ సందీప్ కుమార్ రూపా అన్నారు. జాతీయ ఆరోగ్య మిషన్ కింద పల్స్ పోలియో కార్యక్రమంలో భాగంగా ఆదివారం, జిల్లా కేంద్రంలోని అంబేద్కర్ నగర్లో గల మండల పరిషత్ ప్రాథమిక పాఠశాలలో నిర్వహించిన పల్స్ పోలియో చుక్కల కార్యక్రమానికి

జిల్లా కలెక్టర్ సందీప్ కుమార్ రూపా ముఖ్య అతిథిగా హాజరై, ప్రారంభించారు. ఈ సందర్భంగా 0 నుంచి 5 సంవత్సరాల లోపు చిన్నారులకు స్వయంగా కలెక్టర్ పోలియో చుక్కలు వేశారు. ఈ నేపథ్యంలో జిల్లా కలెక్టర్ మాట్లాడుతూ.. పోలియో రహిత సమాజ నిర్మాణంలో పల్స్ పోలియో కార్యక్రమం అత్యంత కీలకమైందన్నారు. ప్రతి ఐదేళ్లలోపు చిన్నారికి తప్పనిసరిగా పోలియో చుక్కలు వేయించడం అత్యంత అవసరమని పేర్కొన్నారు. జిల్లాలోని పట్టణ, గ్రామీణ ప్రాంతాల్లో నివసిస్తున్న ప్రతి కుటుంబం తమ చిన్నారులను సమీపంలోని పోలియో కేంద్రాలకు తీసుకువచ్చి పోలియో చుక్కలు వేయించాలని కోరారు. ఏ ఒక్క చిన్నారి కూడా ఈ కార్యక్రమానికి దూరం కాకుండా అధికారులు, వైద్య సిబ్బంది, ఆశా

కార్యకర్తలు, అంగన్వాడీ సిబ్బంది, స్వచ్ఛంద సంస్థలు సమన్వయంతో పని చేయాలని సూచించారు. పోలియో చుక్కలు చిన్నారుల ఆరోగ్య రక్షణకు సురక్షితమైనవి, అత్యంత ప్రభావవంతమైనవని తెలిపారు. జిల్లాలో ఏర్పాటు చేసిన అన్ని పోలియో కేంద్రాల్లో అవసరమైన ఏర్పాట్లు చేసినట్లు తెలిపారు. కేంద్రాలకు రాతని చిన్నారులకు ఇంటింటికి వెళ్లి పోలియో చుక్కలు వేసేలా ప్రత్యేక బృందాలను ఏర్పాటు చేసినట్లు చెప్పారు. ప్రతి చిన్నారి పోలియో చుక్కలు తీసుకునే వరకు అధికారులు నిరంతరం పర్యవేక్షణ చేపట్టాలని ఆదేశించారు. ఈ కార్యక్రమంలో డీఎంహెచ్ మల్లికార్జున రావు, ఇతర సంబంధిత వైద్యాధికారులు, వైద్య సిబ్బంది, ఆశా కార్యకర్తలు, తల్లిదండ్రులు, తదితరులు పాల్గొన్నారు.

## అనంతగిరిలో లీల్స్ రచ్చ... ఉప్పల్ బాలుపై కేసు

### కదులుతున్న థార్ కారుపై నిలబడి ప్రమాదకర విన్యాసాలు పర్యాటకుల ఫిర్యాదుతో కేసు నమోదు చేసిన పోలీసులు, ఫారెన్స్ అధికారులు వివాదంపై క్షమాపణలు చెప్పిన ఉప్పల్ బాలు, వాహనం సీజ్ హైదరాబాద్, నేటి ప్రభాత దర్శిని

సోషల్ మీడియా రీల్స్ కోసం ప్రమాదకర విన్యాసాలు చేసిన ప్రముఖ ఇన్స్ట్రూమెంట్ ఉప్పల్ బాలు చిక్కుల్లో పడ్డారు. వికారాబాద్ జిల్లాలోని ప్రముఖ పర్యాటక ప్రాంతమైన అనంతగిరి కొండల్లో, కదులుతున్న కారుపై స్టంట్స్ చేసినందుకు పోలీసులు కేసు నమోదు చేశారు. 'హయ్ గైస్... షాక్ అయ్యారా?' అనే డైలాగ్తో సుపరిచితుడైన ఉప్పల్ బాలు, అనంతగిరి ఘాట్ రోడ్డులో ప్రయాణిస్తున్న మహింద్రా థార్ పైకెక్కి కేకలు వేస్తూ వీడియోలు చిత్రీకరించారు. ఈ వీడియోలు సామాజిక మాధ్యమాల్లో వైరల్ కావడంతో పర్యాటకులు, భక్తులు తీవ్ర ఆభ్యంతరం వ్యక్తం చేశారు. ప్రశాంత వాతావరణానికి భంగం కలిగించడమే కాకుండా, ఇతరుల భద్రతను ప్రమాదంలో నెట్టేలా

ప్రవర్తిస్తున్నారని వారు పోలీసులకు, అటవీ శాఖ అధికారులకు ఫిర్యాదు చేశారు. అందిన ఫిర్యాదులపై స్పందించిన అధికారులు, ప్రజా శాంతికి భంగం కలిగించడం, అటవీ నిబంధనలు ఉల్లంఘన వంటి అభియోగాల కింద ఉప్పల్ బాలుపై కేసు నమోదు చేశారు. విన్యాసాల కోసం వినియోగించిన థార్ వాహనాన్ని సీజ్ చేయడంతో పాటు, దాని యజమానికి నోటీసులు జారీ చేశారు. ఈ వివాదంపై ఉప్పల్ బాలు స్పందిస్తూ బహిరంగ క్షమాపణలు కోరారు. ఎవరినీ ఇబ్బంది పెట్టాలనే ఉద్దేశం తనకు లేదని, వీడియో చిత్రీకరించే



సమయంలో ఆ ప్రాంతం ఖాళీగా ఉందని వివరించారు. తన బంధువు కొత్త కారు కొనడంతో సరదాగా చేసిన పని వివాదాస్పదమైందని, తన ప్రవర్తన వల్ల ఎవరైనా నొచ్చుకుని ఉంటే క్షమించాలని విజ్ఞప్తి చేశారు.